

LOGS.LK

ඉඩම් කොමසාරිස් ජනරාල් දෙපාර්තමේන්තුව

ඉඩම් කොමසාරිස් ජනරාල් දෙපාර්තමේන්තුවේ ශ්‍රී ලංකා තාක්ෂණ සේවයේ III ශ්‍රේණියේ ජනපද නිලධාරී තනතුර සඳහා බඳවා ගැනීමේ විවෘත තරඟ විභාගය - 2016 (2017)

ඉඩම් කොමසාරිස් ජනරාල් දෙපාර්තමේන්තුවේ ශ්‍රී ලංකා තාක්ෂණ සේවයේ ජනපද නිලධාරී III ශ්‍රේණියේ පවතින පුරප්පාඩු සම්පූර්ණ කිරීම සඳහා පහත 02 හි සඳහන් සුදුසුකම්ලත් ශ්‍රී ලාංකික පුරවැසියන්ගෙන් අයදුම්පත් කැඳවනු ලැබේ. මේ සඳහා පැවැත්වෙන විවෘත තරඟ විභාගය 2018 මාර්තු මාසයේදී කොළඹදී පවත්වනු ලැබේ.

01. බඳවා ගැනීමේ ක්‍රමවේදය :

ශ්‍රී ලංකා තාක්ෂණ සේවයේ ජනපද නිලධාරී III ශ්‍රේණියේ පවතින පුරප්පාඩු සංඛ්‍යාවෙන් 70% කට නොවැඩි සංඛ්‍යාවක් වූ පුරප්පාඩු පහත 02 හි සුදුසුකම් සම්පූර්ණ කළ තැනැත්තන් ලිඛිත පරීක්ෂණයකට හා සම්මුඛ පරීක්ෂණයකට භාජනය කර එහි ප්‍රතිඵල මත රාජ්‍ය සේවා කොමිෂන් සභාව විසින් බලය පවරන ලද ඉඩම් කොමසාරිස් ජනරාල් විසින් පුරවනු ලැබේ.

02. සුදුසුකම් :

i. අධ්‍යාපන සුදුසුකම් : රසායන විද්‍යාව, භෞතික විද්‍යාව, ජීව විද්‍යාව, කෘෂි විද්‍යාව හා කෘෂි තාක්ෂණවේදය යන විෂයන් අතුරින් විෂයයන් 03 කින් අ.පො.ස. (උ. පෙළ) විභාගය එකවර සමත්වීම

සහ

සිංහල/දෙමළ, ඉංග්‍රීසි භාෂාව , විද්‍යාව, ගණිතය සහ තවත් එක් විෂයකට සම්මාන සාමාර්ථයන් සහිතව එකවර විෂයයන් හයකින් (06) අධ්‍යයන පොදු සහතික පත්‍ර (සා. පෙළ) විභාගය සමත්ව තිබීම.

ii. වෘත්තීය සුදුසුකම් : තෘතීයික හා වෘත්තීය අධ්‍යාපන කොමිෂන් සභාව විසින් පිළිගත් ආයතනයක් විසින් පිරිනමනු ලබන දැවුරුදු කෘෂිකර්ම ඩිප්ලෝමාවක් ලබා තිබීම.

03. වැටුප් පරිමාණය සහ කාණ්ඩය :

මෙම තනතුරට අදාළ මාසික ඒකාබද්ධ වැටුප් පරිමාණය :
රු. 31,040 - 10 x 445 - 11 x 660 - 10 x 730 - 10 x 750 - රු. 57,550
(වැටුප් කේත අංකය - MN 3-2016 (උපලේඛන අංක 01 අනුව))

04. වයස් සීමාව :- ඉල්ලුම්පත් භාරගන්නා අවසාන දිනට වයස අවු 18 ට නොඅඩු හා 30 ට නොවැඩි විය යුතුය.(ඒ අනුව 1999.12.08 දිනට හෝ ඊට පෙර හා 1987.12.08 දිනට හෝ ඊට පසු උපන් දිනය යෙදී ඇති අයට පමණක් මේ සඳහා අයදුම් කිරීමට සුදුසුකම් ඇත.)

05. කාර්යය යෝග්‍යතාව හා අනෙකුත් සේවා කොන්දේසි

- (අ) සෑම අයදුම්කරුවෙකුම යහපත් චරිතයකින් හා මනා සෞඛ්‍ය තත්ත්වයකින් යුක්ත විය යුතුය.
- (ආ) දිවයිනේ ඕනෑම ප්‍රදේශයක සේවය කිරීමට බැඳී සිටිය යුතුය.
- (ඇ) ශ්‍රී ලංකා තාක්ෂණ සේවා ව්‍යවස්ථාවට අනුකූලව නියම කරනු ලබන භාෂා ප්‍රවීණතාවය ලබාගත යුතුය.
- (ඈ) මෙම තනතුර ස්ථිර හා විශ්‍රාම වැටුප් හිමි තනතුරක් වන අතර, අවු 03 ක පරිවාස කාලයකට යටත් වේ.

06. විභාග ක්‍රමය

- (අ) විභාගය සිංහල දෙමළ හා ඉංග්‍රීසි මාධ්‍යවලින් පවත්වනු ලැබේ.
- (ආ) අපේක්ෂකයෙකු විභාගයට පෙනී සිටිය යුතු වන්නේ සුදුසුකම්ලත් විභාගයෙන් සාමාර්ථය ලබාගත් ලබාගත් භාෂාවෙන් හෝ රාජ්‍ය භාෂාවෙන් ය.

සටහන :-

- i. ඉහත "සුදුසුකම් ලත් විභාගය" යන පදයෙන් අදහස් කරන්නේ 02 වැනි ඡේදයේ දක්වා ඇති විභාගවලින් එකක් ය.
- ii. අපේක්ෂකයෙකු විභාගයේදී පෙනී සිටින සියලුම ප්‍රශ්නවලට එකම භාෂාවකින් ලිවිය යුතු ය.
- iii. තම අයදුම්පත්‍රයේ සඳහන් කර ඇති මාධ්‍යය වෙනස් කිරීමට අපේක්ෂකයන්ට ඉඩ දෙනු නොලැබේ.

07. ලිඛිත පරීක්ෂණයේදී විෂයය නිර්දේශය :-

ප්‍රශ්න පත්‍රයේ නම	විෂයය නිර්දේශය
1. බුද්ධි පරීක්ෂණය	අපේක්ෂකයාගේ සිතීමේ තර්කානුකූලතාවයන්, ඔහුගේ සිතීමේ විශ්ලේෂණ තත්ත්වයන් තීරණය කිරීමේ ශක්තියන්, විනිශ්චය කිරීම සඳහා ප්‍රශ්නපත්‍රවලින් යුක්තය. ප්‍රශ්න පත්‍රය බහුවරණ හා කෙටි පිළිතුරු සැපයීමේ මාදිලියේ ප්‍රශ්න 50 කින් යුක්තය. ප්‍රශ්න සියල්ලටම පිළිතුරු සැපයිය යුතු ය. <p style="text-align: right;">(කාලය පැය 01)</p>
2. තාක්ෂණ ප්‍රශ්න පත්‍රය	ශ්‍රී ලංකාවේ ඉඩම් භුක්ති ක්‍රමය හා එහි විකාශය, ශ්‍රී ලංකාවේ ඉඩම් ප්‍රතිසංස්කරණ ව්‍යාපාර ශ්‍රී ලංකාවේ කෘෂිකර්ම ආර්ථිකය සහ ජනාවාස සැලසුම්කරණය හා කළමනාකරණය පිළිබඳ ව්‍යුහගත රචනා ශෛලියේ ප්‍රශ්න පත්‍රයකි. පහත විෂයයන් පිළිබඳ සරල අවබෝධයක් අපේක්ෂකයන්ගෙන් බලාපොරොත්තු වේ. ප්‍රශ්න සියල්ලටම පිළිතුරු සැපයිය යුතු ය. <p style="text-align: right;">(කාලය පැය 03 යි.)</p>

ප්‍රශ්න පත්‍රයේ නම	විෂයය නිර්දේශය
	<p>i. ශ්‍රී ලංකාවේ ඉඩම් භුක්ති ක්‍රමය සහ එහි විකාශය</p> <ul style="list-style-type: none"> - ශ්‍රී ලංකාවේ ඉඩම් භුක්ති ක්‍රමය පිළිබඳ ඉතිහාසය - ලේඛන ලියාපදිංචි කිරීම මගින් ඉඩම් අයිතිය තහවුරු කිරීම - ශ්‍රී ලංකාවේ ඉඩම් හිමිකම් ලියාපදිංචි කිරීම <p>ii. ශ්‍රී ලංකාවේ ඉඩම් ප්‍රතිසංස්කරණ ව්‍යාපාර</p> <ul style="list-style-type: none"> - බ්‍රිතාන්‍ය ජාතිකයින් විසින් හඳුන්වාදුන් මුඩුබිම් ආඥාපනත සහ එමගින් ඇති වූ සමාජ වෙනස්කම් - 1935 දී ඉඩම් සංවර්ධන ආඥාපනත ආරම්භ වීම සහ ගොවි ජනතාවට ඉඩම්වල අයිතිය ලබාදීම - 1972 දී හඳුන්වාදුන් ඉඩම් ප්‍රතිසංස්කරණ කොමිෂන් සභා පනත සහ එමගින් ඇති වූ ඉඩම් ප්‍රතිසංස්කරණය <p>iii. ශ්‍රී ලංකාවේ කෘෂිකර්ම ආර්ථිකය</p> <ul style="list-style-type: none"> - ශ්‍රී ලංකාවේ කෘෂිකාර්මික ප්‍රතිපත්ති - ශ්‍රී ලංකාවේ ප්‍රධාන ආහාර බෝග නිෂ්පාදනය සහ ආහාර සුරක්ෂිතභාවය - ඉඩම් සංවර්ධනය මගින් ඉඩම් සංවර්ධනය සහ සංරක්ෂණය - ශ්‍රී ලංකාව තුළ ජාතික නිෂ්පාදනයේදී කෘෂිකර්මාන්තයේ දායකත්වය - බෝග විවිධාංගීකරණය - ජල පාලනය - පාංශු සංරක්ෂණය <p>iv. ජනාවාස සැලසුම්කරණය හා කළමනාකරණය</p> <ul style="list-style-type: none"> - ජනාවාස සැලසුම්කරණය හා කළමනාකරණය පිළිබඳ මූලික අංග - සමාජ ආර්ථිකය සමීක්ෂණ - නැවත පදිංචි කිරීම - ප්‍රජා සංවර්ධනය - මූලික යටිතල පහසුකම් සංවර්ධනය

08. සම්මුඛ පරීක්ෂණය :

ලිඛිත පරීක්ෂණයේදී 40% කට වැඩි ලකුණු ලැබූ අයදුම්කරුවන්ගේ මුළු ලකුණුවල කුසලතාවයේ අනුපිළිවෙල අනුව බඳවා ගැනීමට අපේක්ෂිත සංඛ්‍යාවට සමාන සංඛ්‍යාවක් සාමාන්‍ය සම්මුඛ පරීක්ෂණයට භාජනය කෙරේ. සම්මුඛ පරීක්ෂණයේදී ලකුණු ලබාදීමක් සිදුනොවන අතර, අයදුම්කරුවන්ගේ සහතිකපත්‍ර හා භෞතික සුදුසුකම් පරීක්ෂා කිරීම පමණක් සිදු කෙරේ.

09. විභාග කොන්දේසි :

- i. විභාග ගාස්තු :

මේ සඳහා විභාග ගාස්තුව රු. 600ක් වන අතර, විභාග ගාස්තු විභාග කොමසාරිස් ජනරාල්ගේ ආදායම් ශීර්ෂ 2003-02-13 බැරවන ලෙසට ඉල්ලුම් පත්‍රය භාරගන්නා අවසාන දිනට ප්‍රථම දිවයිනේ පිහිටි ඕනෑම තැපැල්/උප තැපැල් කාර්යාලයකට ගෙවිය යුතුය. තැපැල්/උප තැපැල් කාර්යාලයෙන් අයදුම්කරු නමින් ලබාගත් කුවිතාන්සිය තම ඉල්ලුම් පත්‍රයේ නියමිත ස්ථානයේ නොගැලවෙන සේ ඇලවිය යුතුය. මෙම විභාග ගාස්තුවලට අමතරව කිසිදු අයකිරීමක් සිදු නොකරන බව ද කාරුණිකව දන්වමි. මෙම විභාගය සඳහා ගෙවන ලද ගාස්තුව කුමන කරුණක් නිසා සම්පූර්ණයෙන් හෝ අර්ධ වශයෙන් හෝ ආපසු ගෙවනු නොලැබේ. මුදල් ගෙවූ කුවිතාන්සියේ ඡායා පිටපතක් ළඟ තබා ගැනීම ප්‍රයෝජනවත් වනු ඇත.
- ii. අයදුම්පත්‍රයේ අංක 1 සිට 6.3 තෙක් වූ ශීර්ෂ පළමුවන පිටුවට ද, ඉතිරිය ඉතිරි පිටුවලට ද ඇතුළත් වන පරිදි අයදුම්පත්‍රය සකස් කළ යුතු අතර එය විභාගයට පෙනී සිටීමට ඉල්ලුම්කරන මාධ්‍යයෙන් තම අත්අකුරින්ම සම්පූර්ණ කළ යුතු වේ. අයදුම්පත්‍රයේ ශීර්ෂයේ සඳහන් විභාගයේ නම සිංහල අයදුම්පත්‍රවල සිංහලට අමතරව ඉංග්‍රීසියෙන් ද, දෙමළ අයදුම්පත්‍රවල දෙමළට අමතරව ඉංග්‍රීසියෙන් ද යෙදිය යුතු වේ. එසේම නිවේදනයේ ඇතුළත් ආදර්ශ අයදුම්පත්‍රයට අනුකූල නොවන හා අසම්පූර්ණ අයදුම්පත්‍ර දැනුම්දීමකින් තොරව ප්‍රතික්ෂේප කරන බැවින්, අයදුම්පත්‍රය යොමු කිරීමට ප්‍රථම එය විභාග නිවේදනයේ සඳහන් ආදර්ශ අයදුම්පත්‍රයට අනුකූල ද යන්න හා සියලු තොරතුරු ඇතුළත්කොට අයදුම්පත්‍රය නිවැරදිව සම්පූර්ණ කර තිබේ ද යන්න පිළිබඳවත් නියමිත විභාග ගාස්තුව ගෙවා එහි විස්තර අයදුම්පත්‍රයට ඇතුළත් කොට ලදුපත ගෙවා ඇත්ද යන්න පිළිබඳවත් නැවත විමසීමෙන් විය යුතුය. තවද සම්පූර්ණ කරන ලද

අයදුම්පත්‍රයේ ඡායා පිටපතක් හා විභාග ගාස්තුවට අදාළ ලදුපතේ ඡායා පිටපතක් ළඟ තබා ගැනීම ප්‍රයෝජනවත් වනු ඇති බව ද සඳහන් කරමි.

iii. ඉල්ලුම්පත් ඉදිරිපත් කිරීම :

- (අ) මෙම නිවේදනයට යාකොට ඇති ආකෘතිය ප්‍රකාරව පිළියෙල කරන ලද ඉල්ලුම්පත් 2017 දෙසැම්බර් මස 08 දින හෝ ඊට පෙර ලැබෙන සේ ලියාපදිංචි තැපෑලෙන් විභාග කොමසාරිස් ජනරාල්, සංවිධාන හා විදේශ විභාග ශාඛාව, ශ්‍රී ලංකා විභාග දෙපාර්තමේන්තුව, තැ. පෙ. 1503, කොළඹ යන ලිපිනයට එවිය යුතුය. මෙදිනට පසු ලැබෙන ඉල්ලුම්පත් ප්‍රතික්ෂේප කරනු ලැබේ.
- (ආ) ඉල්ලුම්පත්‍රය බහා ඇති කවරයේ වම් පස ඉහළ කෙළවරේ "ජනපද නිලධාරී විවෘත බඳවා ගැනීම" යනුවෙන් පැහැදිලිව සඳහන් කළ යුතුය.
- (ඇ) ඉල්ලුම්පත්‍රය අපේක්ෂකයා විභාගයට පෙනී සිටීමට සුදුසුකම් ඇති භාෂාවෙන් පිරවිය යුතුය.
- (ඈ) අත්සන සහතික කිරීමට බලයලත් තැනැත්තකු විසින් අයදුම්පත්‍රයේ ද විභාගය සඳහා වන ප්‍රවේශ පත්‍රයේද අයදුම්කරුගේ අත්සන සහතික කළ යුතුය. දැනටමත් රජයේ හෝ පළාත් රාජ්‍ය සේවයේ නියුක්ත නිලධාරීන්ගේ අත්සන අදාළ දෙපාර්තමේන්තු ප්‍රධානියා හෝ ඔහු වෙනුවෙන් එසේ කිරීමට බලයලත් නිලධාරියෙකු ලවාද අනෙකුත් අයදුම්කරුවන්ගේ අත්සන සාමදාන විනිශ්චයකාරවරයකු, දිවුරුම් කොමසාරිස්වරයෙකු, නීතිඥවරයකු, ප්‍රසිද්ධ නොතාරිස් කෙනෙකු, රාජ්‍ය හෝ අධ්‍යක්ෂ පාලික පාසලක ප්‍රධානියෙකු රු. 240,360 ක් හෝ එයට වැඩි වාර්ෂික ඒකාබද්ධ වැටුපක් ලබන රාජ්‍ය නිලධාරියෙකු බෞද්ධ විහාරයක විහාරාධිපති හෝ නායක ස්වාමීන් වහන්සේ කෙනෙකු අන්‍යාගමික පූජ්‍ය ස්ථානයක් භාර හෝ පූජ්‍ය පක්ෂයේ සැලකිය යුතු තත්ත්වයක් දරන පූජ්‍ය කෙනෙකු ත්‍රිවිධ හමුදාවේ අධිකාරී බලයලත් නිලධාරියෙකු පොලිස් සේවයේ ගැසට් කළ තනතුරක් දරන නිලධාරියෙකු යන අය අතරින් කවරෙකු හෝ ලවා සහතික කරවාගත යුතුය.

10. විභාගයට ඇතුළත් කර ගැනීම :

- (අ) ගැසට් නිවේදනයේ සඳහන් සුදුසුකම් ඇති අය පමණක් අයදුම් කර ඇතැයි යන පූර්ව නිගමනය මත නිවේදනයේ සඳහන් වයස් සීමාව තුළ වන, අයදුම්පත් භාර ගන්නා අවසාන දින හෝ එදිනට පෙර නියමිත විභාග ගාස්තුව ගෙවා ඊට අදාළ ලදුපත සමග නිවැරදිව සම්පූර්ණ කරන ලද අයදුම්පත් යොමුකොට ඇති අයදුම්කරුවන් වෙත විභාග කොමසාරිස් ජනරාල් විසින් ප්‍රවේශ පත් නිකුත් කරනු ලැබේ. අයදුම්කරුවන් වෙත ප්‍රවේශ පත් නිකුත්කළ වහාම ඒ බව සඳහන් කරමින් පුවත්පත් නිවේදනයක් පළ කරනු ඇත. නිවේදනය පළවී දින 02 ක් හෝ 03 ක් ගත වූ පසුවත්, ප්‍රවේශ පත්‍රය නොලැබුණි නම්, දැන්වීමේ සඳහන් ආකාරයට ඒ බව ශ්‍රී ලංකා විභාග දෙපාර්තමේන්තුවේ සංවිධාන හා විදේශ විභාග ශාඛාවෙන් විමසිය යුතුය. එහිදී ඔබගේ සම්පූර්ණ නම ලිපිනය හා ජාතික හැඳුනුම්පත් අංකය හා විභාගයේ නම නිවැරදිව සඳහන් කළ යුතුය. අයදුම්කරු කොළඹින් බැහැර ප්‍රදේශයක අයදුම්කරුවකු නම්, ඔබගේ එම විස්තර සමග ආකේෂ අංකයක් ද සඳහන් කරන ලද ඉල්ලුම් ලිපියක් දැන්වීමේ සඳහන් ආකේෂ අංකය වෙත යොමු කරමින් විමසා සිටීමද සුදුසු වේ. එසේ විමසීමේදී අවශ්‍ය විටක ඉදිරිපත් කිරීම සඳහා ඔබ ළඟ තබාගත් අයදුම්පත්‍රයේ පිටපත, විභාග ගාස්තුවට අදාළ ලදුපතේ පිටපත හා ඉල්ලුම්පත්‍රය තැපැල් කිරීමේදී ලියාපදිංචි කළ කුචිතාන්සිය ද සුදුනම් කොට තබා ගැනීම වඩාත් ප්‍රයෝජනවත් වනු ඇත. විභාගයට පෙනී සිටින අයදුම්කරුවන් විසින් තම අත්සන සහතික කරවාගත් ප්‍රවේශ පත්‍ර විභාග මධ්‍යස්ථාන භාර ශාලාධිපති වෙත ඉදිරිපත් කළ යුතුය. ප්‍රවේශ පත්‍රය ඉදිරිපත් කිරීමට අපොහොසත් වන අයදුම්කරුවන් වෙතොත් ඔහුට/ඇයට විභාගයට පෙනී සිටීමට ඉඩදෙනු නොලැබේ. විභාගය සඳහා පෙනී සිටින පළමු දිනයේම විභාග ශාලාධිපති වෙත තම අත්සන සහතික කරවාගත් ප්‍රවේශ පත්‍රය ඉදිරිපත් කළ යුතු වේ.
- (ආ) සාමාන්‍ය ගැසට් පත්‍රයේ I කොටසේ (II අ) ඡේදයෙහි පළකර ඇති විභාග අපේක්ෂකයින් විසින් පිළිපැදිය යුතු නීති මාලාව කෙරෙහි අයදුම්කරුවන්ගේ අවධානය යොමු කරනු ලැබේ.
- (ඇ) විභාගය සිංහල/දෙමළ/ඉංග්‍රීසි මාධ්‍යවලින් පැවැත්වේ. ඉල්ලුම්කරන මාධ්‍ය පසුව වෙනස් කිරීමට ඉඩදෙනු නොලැබේ.
- (ඈ) විභාග අයදුම්කරුගේ අනන්‍යතාව විභාග ශාලාධිපති වෙත තහවුරු කිරීම සඳහා පිළිගනු ලබන්නේ පහත සඳහන් අනන්‍යතා පත්‍ර වලින් එකක් පමණකි. :
 - (i) පුද්ගලයින් ලියාපදිංචි කිරීමේ දෙපාර්තමේන්තුවෙන් නිකුත් කළ ජාතික හැඳුනුම්පත,
 - (ii) වලංගු විදේශ ගමන් බලපත්‍රය.

- (ඉ) විභාග ප්‍රතිඵල
මෙම නිවේදනයේ 8 ඡේදයට අනුව ලිඛිත පරීක්ෂණයෙන් එක් එක් විෂයයට ලකුණු 40%කට නොඅඩුව ලබාගත් අපේක්ෂකයින්ගේ නම් ඇතුළත් වන පරිදි සකස් කළ ප්‍රතිඵල ලේඛනය ඉඩම් කොමසාරිස් ජනරාල් වෙත ලබා දෙනු ඇත. විභාගයට පෙනී සිටි සියලුම අයදුම්කරුවන් වෙත ප්‍රතිඵල පෞද්ගලිකව දන්වා යැවීමට හෝ ශ්‍රී ලංකා විභාග දෙපාර්තමේන්තුවේ www.results.exams.gov.lk වෙබ් අඩවියේ පළ කිරීමට ශ්‍රී ලංකා විභාග දෙපාර්තමේන්තුව පියවර ගනු ඇත.
- (ඊ) අයදුම්කරුවකුට විභාග ප්‍රවේශ පත්‍රයක් නිකුත් කිරීම ඔහු හෝ ඇය විභාගයට ඉදිරිපත්වීමට හෝ තනතුරක් සඳහා සුදුසුකම් සපුරා ඇති බවට පිළිගැනීමක් ලෙස නොසැලකේ.
- (උ) විභාගය පැවැත්වීම හා ප්‍රතිඵල නිකුත් කිරීම සම්බන්ධයෙන් විභාග කොමසාරිස් ජනරාල් විසින් ලබාදෙනු ලබන උපදෙස්වලට විභාග අපේක්ෂකයින් යටත් වේ. එම උපදෙස් උල්ලංඝනය කළහොත් විභාග කොමසාරිස් ජනරාල් විසින් ඔහුගේ හෝ ඇයගේ අපේක්ෂකත්වය අවලංගු කිරීමට කටයුතු කරනු ඇත.

11. රාජ්‍ය සේවා කොමිෂන් සභා කාර්ය පටිපාටික, රීති, කලින් කලට රාජ්‍ය සේවය සම්බන්ධයෙන් නිකුත් කර ඇති චක්‍රලේඛන හා ශ්‍රී ලංකා තාක්ෂණ සේවය පිළිබඳ වූ සේවා ව්‍යවස්ථාවට හා ඊට සිදුකර ඇති සංශෝධනයන්හි කොන්දේසි මෙම තනතුර සඳහා අදාළ වේ.
12. අයදුම්පත්‍රය පිරවීමේ දී ඉතා සැලකිලිමත්ව නිරවද්‍ය තොරතුරු සැපයිය යුතුය. මෙම විභාගයේ නීතිරීති අනුව යම් අයදුම්කරුවකුට සුදුසුකම් නොමැති බව අනාවරණය වුවහොත්, විභාගයට කලින් හෝ විභාගය පවත්වන කාලයේ දී හෝ විභාගයෙන් පසුව හෝ ඕනෑම අවස්ථාවක දී, ඔහුගේ/ඇයගේ අපේක්ෂකත්වය අවලංගු කිරීමට ඉඩ ඇත.
13. මෙම රෙගුලාසිවල සලකා නොමැති කරුණු පිළිබඳව රාජ්‍ය සේවා කොමිෂන් සභාව තීරණය කරන පරිදි කටයුතු කරනු ලැබේ.
14. මෙහි සිංහල, දෙමළ හා ඉංග්‍රීසි මාධ්‍ය නිවේදන අතර, කිසියම් අනනුකූලතාවයක් හෝ නොගැලපීමක් පවතී නම්, එවැනි විටක සිංහල මාධ්‍ය නිවේදනය නිවැරදි සේ සලකා කටයුතු කරනු ලැබේ.

ආර් එම්. සී. එම්. හේරත්,
ඉඩම් කොමසාරිස් ජනරාල්.

2017 නොවැම්බර් මස 10 දින,
ඉඩම් කොමසාරිස් ජනරාල් දෙපාර්තමේන්තුව,
අංක. 1200/6 මිහිකත මැදුර,
රජමල්වත්ත පාර,
බත්තරමුල්ල.



(කාර්යාලීය ප්‍රයෝජනය සඳහා)

ආදර්ශ අයදුම්පත්‍රය

ඉඩම් කොමසාරිස් ජනරාල් දෙපාර්තමේන්තුවේ ශ්‍රී ලංකා තාක්ෂණ සේවයේ III ශ්‍රේණියේ ජනපද නිලධාරීන් බඳවා ගැනීමේ විවෘත තරග විභාගය - 2016 (2017)

Open Competitive Examination for Recruitment of Colonization Officers Grade III of the Sri Lanka Technological Service of Land Commissioner General's Department 2016 (2017)

ගැසට් නිවේදනයේ 06 වන ඡේදයට අනුව
විභාගයට පෙනී සිටින භාෂා මාධ්‍යය
(ඉල්ලුම් කරන මාධ්‍යය පසුව වෙනස් කිරීමට ඉඩදෙනු නොලැබේ.)

සිංහල 2
දෙමළ -3
ඉංග්‍රීසි - 4
(අදාළ අංකය කොටුව තුළ ලියන්න)

- 01. නම :
 - 1.1 මූලකරු සමග නම, මූලකරු අගට යොදා (ඉංග්‍රීසි කැපිටල් අකුරෙන්) : _____.
 - උදා : GUNAWARDHANA, M. G. B. S. K.

08. මුදල් කුවිතාන්සිය නොගැලවෙන ලෙස අයදුම්පත්‍රයට අලවන්න.

[Empty rectangular box for stamp or signature]

- (i) අංකය : _____.
- (ii) මුදල් ගෙවූ ස්ථානය : _____.
- (iii) දිනය : _____.
- (iv) ගෙවන ලද මුදල (රුපියල්) : _____.

(මුදල් ගෙවූ කුවිතාන්සියේ ඡායා පිටපතක් තබා ගැනීම පසු විපරම් කිරීමකදී වැදගත් වේ.)

09. අයදුම්කරුගේ සහතිකය :

මෙහි සඳහන් කර ඇති තොරතුරු මාගේ දැනීමේ හා විශ්වාසය පරිදි සත්‍ය බවත්, මෙම විභාගය වෙනුවෙන් ගාස්තුව ගෙවන ලද අංක හා දින දරන මුදල් කුවිතාන්සිය මීට අමුණා ඇති බවත්, ප්‍රකාශ කරමි. තවද, විභාග කොමසාරිස් ජනරාල් විසින් පනවනු ලබන විභාග නීති රීති අනුව ක්‍රියා කිරීමට එකඟ වෙමි. මෙම විභාගය පිළිබඳ කොන්දේසි අනුව මා නුසුදුස්සෙකු බව පෙනී ගියහොත් විභාගයට පෙර හෝ එය පවත්වද්දී හෝ ඉන්පසුව මගේ අපේක්ෂකත්වය අවලංගු කිරීමට ගනු ලබන යම් තීරණයකට මම යටතේ වෙමි.

:

_____,
අයදුම්කරුගේ අත්සන.

දිනය : _____.

10. අත්සන සහතික කිරීම :

මෙම ඉල්ලුම්පත්‍රය ඉදිරිපත් කරන නමැති අයදුම්කරු මා පෞද්ගලිකව දන්නා හඳුනන බවත්, ඔහු/ඇය මා ඉදිරිපිට දී ඔහුගේ/ඇයගේ අත්සන තබන ලද බවද, නියමිත විභාග ගාස්තු ගෙවා ඇති බවද, එම ලදුපත අලවා ඇති බවද සහතික කරමි.

_____,
සහතික කරන අයගේ අත්සන සහ මුද්‍රාව.

දිනය : _____.

සහතික කරන අයගේ සම්පූර්ණ නම : _____.

තනතුර : _____.

ලිපිනය (රඹර් මුද්‍රාවකින් සනාථ කරන්න) : _____.

11. අයදුම්කරු රජයේ සේවයේ නියුතු නම් දෙපාර්තමේන්තු ප්‍රධානියාගේ සහතිකය :

මෙම ඉල්ලුම්පත්‍රය ඉදිරිපත් කරන මහතා/මහත්මිය/මෙනෙවිය දැනට මෙම අමාත්‍යාංශයේ/දෙපාර්තමේන්තුවේ ස්ථීර/තාවකාලික නිලධාරියෙක් බවත්, ඔහු/ඇය මා ඉදිරිපිට දී ඔහුගේ/ඇයගේ අත්සන තබන ලද බවත් සහතික කරමි.

_____,
දෙපාර්තමේන්තු ප්‍රධානියාගේ අත්සන.

දිනය : _____.